

ОСНОВНО ЈАВНО ОБВИНИТЕЛСТВО
РО.бр. 559/21
ТЕТОВО, 29.09.2021 година

Врз основа на чл.64, 89, 90 ст.1, чл.112 и чл.212 ст.2 од ЗКП, се составува следниот

ЗАПИСНИК
ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА

Присутни:
Јавен обвинител
м-р Лејла Кадриу
Ханефи Амети
Бесир Алиу
Дејан Петрески
Зорица Павловиќ

Сведок
АНДОНОВА ВАЊА

Записничар
Марица Филиповска

Лични податоци на сведок:

Име: ВАЊА

Презиме: АНДОНОВА

Име на таткото: Душко

Место на раѓање: Скопје

Место на живеење: по лична карта на адреса Скопје [REDACTED] а
моментално место на живеење на [REDACTED] - Скопје

Месец и година на раѓање: [REDACTED] 1974 година

Припадност на заедница: Македонка

Занимање: кабинетски служеник во кабинет на Министерство за здравство, со звање инженер-архитект

Однос со обвинетиот и оштетениот: несроден, нескаран

Испитувањето на сведокот започна во 09:40 часот.

Идентитето на сведокот се врши преку лична карта [REDACTED] издадена од МВР Скопје.

Согласно чл.219 ст.3 од ЗКП, лицето ќе се сослуша во својство на сведок, се предупредува дека е должен да го извести Јавниот обвинител за евентуалната промена на адресата, престојувалиштето или живеалиштето.

Пред започнување со испитување, оштетениот е поучен дека:

Согласно чл.219 ст.2 и чл.216 од ЗКП, должен е да ја зборува вистината и дека не смее ништо да премолчи, предупреден е дека давањето на лажен исказ претставува кривично дело, дека не е должен да одговара на одделни прашања доколку е веројатно дека со тоа би се изложил себеси или свој близок роднина на тежок срам, значителна материјална штета или кривично гонење, па сведокот изложи:



Јас сум вработена во Министерство за здравство од почетокот на 2018 година, а сега работам како кабинетски службеник на Министерот за здравство, а инаку по звање сум дипломиран инжењер-архитект.

Јас со Законот за државни службеници имам делегирани обврски директно под надлежност на функционерот односно Министерот за здравство и обврските ми се делегирани со закон и примаам налози, односно работам се она што Министерот ќе ми каже, ќе ми побара, ќе ми каже што да сработам, односно јас сум на располагање на министерот 24 часа на ден и примаам задолженија како што кажав директно од Министерот за здравство. Јас сум самохрана мајка и на препорака од мој познаник од Министерство за транспорт и врски кој ми кажа дека има потреба во Министерството за здравство од архитект-инжењер, бидејќи во Министерството за здравство нема такво вработено лице, бидејќи започнуваат многу проекти во Министерството за здравство, поточно нов Клинички центар, а како имаше и се работеше за 30% повисока плата од онаа плата што ја примаав во Министерството за транспорт и врски, на барање на Министерот за здравство и мое барање, склучивме спогодба, а по одобрување од Министерот за транспорт за преземање и спроведување на постапка на мобилност во Министерството за здравство, а со решение на Министерот за здравство директно назначена во кабинетот на министерот, а работното место во транспорт и врски е ставено во минување. По завршување на мандатот на функционерот или по барање на државниот службеник, службеникот се распоредува на старото работно место кое му е во мирување. Имајќи го во предвид специфичниот карактер на работното место, сакам да дополнам дека јас не сум во роднински ниту во пријателски врски со Министерот за здравство. Првото вработување ми беше во Општина Зелениково како советник во Одделение за урбанизам и животна средина каде работев 5 години и после преземена од Министерство за транспорт и врски во сектор за уредување на простор во Одделение за урбана средина и хоризонтално е преземањето цело време сум советник и преземена од Министерот за здравство со истото решение, и на исто скалило.

Од почетокот на пандемијата кога Светска здравствена организација прогласи пандемија во светот со ковид - целиот здравствен систем беше мобилизиран и практично целиот терет со пандемијата беше на здравствениот сектор. Значи почнаа секакви иницијативи да пристигнуваат кај нас во министерството, разни донации, разни понуди на медицински средства, медицински помагала, и сите практично, бидејќи во таа цела мобилизација влезе и администрацијата, сите работевме се. Покрај мене имам уште двајцата кабинетски службеници, посебни советници тројца, и останати кои што се советници на министерот – еден од тие посебните советници е шефот на кабинетот, државен секретар и останатата администрација.

За време на таа цела мобилизација се работеше се, се што ќе ни дадеа. Во Министерство за здравство беше отворена донациска сметка, на која пристигнуваат парични средства и од фирми од Македонија, но и од амбасади странски наменски за потребите за ковид-19, таа отворена сметка беше отворена како наменска сметка, за потребите на ковид-19. Исто така пристигнуваа и донации како непарични средства, во смисол на хируршки маски, за потребите на здравството, дезинфекциски средства, апарати разни и тоа апарати – медицинска опрема, јастуци, чаршафи и други потрошни материјали кои ги распоредувавме по другите болници. Посебен магацин се отвори за овие донации кај нас, каде што се складираат и имаше луѓе за примање на донациите и понатамошно распоредување. Со одлука на Владата се доделија средства за подобрување на здравствениот систем и се дадоа средства за реновирање на Клинички центар - инфраструктурно уредување и подобрување на условите, а се поради ковид пандемијата. Оваа одлука т.е средствата се доделија на градот Скопје и нивните јавни претпријатија, за реновирање на Клинички центар – односно подбрување на условите. Исто така паралелно во Министерството за здравство е формирана комисија за заразни болести која што работеше од самиот почеток на пандемијата. Таа беше мешана комисија и Институтот за јавно здравје, епидемиолози, инфектолози и директори на Клиники,

Јас

директорот на здравствен дом – Скопје исто така беше член, државниот секретар, и на Иститутот за јавно здравје а кабинетот на Министерот за здравство администрираше со комисијата, практично водеше записници.

Бидејќи инфективна клиника како клиника беше прва на удар, поради пристинување на голем борј на пациенти, а немаше никаков пристап до Инфективна болница, се отвори прашањето на еден од состаноците на Комисијата за заразни болести како да се решат инфраструктурните проблеми на инфективната болница. Со одлука на градот Скопје се пристапи кон инфраструктурно уредување за Клинички центар – Скопје и се отвори нов влез и излез директен од улицата 'Белградска' до инфективна клиника со цел возилата да не вртата низ цел Клинички центар, туку да имаат директен пристап. Се отстранија медицинал бараките и тука требаше да биде паркингот и тоа да биде лесен пристап до Инфективна клиника. Меѓутоа се зголемуваше бројот на заразени од ковид, и практично ковидот почна да се шири многу брзо, добивме насока од Генерален штаб односно координативен кризен штаб при влада и добивме насоки од нив, да го израмниме теренот на претходните медицинал бараки, каде ќе се вклучи и армијата на РМ и ќе постави шатор – РОЛ 2 – така се вика од армијата. Така истото се презентираше на еден состанок на Комисијата за заразни болести, со цел зголемување на капацитетите од болните ковид, при што армијата пристапи на монтирање и подигање на шаторите за прибирање на болните од ковид-19. Армијата го намести шаторот, како донација од ЕВН беше снабдување со струја во шаторот. Како го наместија шаторот и ставија 20 кревети монтирани и потоа се појави потреба за нови кревети.

По поставување на шаторите исто така, произлезе потреба за тоалети. Војската што ги имаше беа фактички неупотребливи и добивме сознанија дека Министерство за локална самоуправа имаат донација од швајцарска амбасада за монтирање на контејнери за рурални амбуланти. Тие ги пренасочија према инфективна клиника со одлука на Владата и понатаму Министерството за локална самоуправа требаше да спроведе постапка - итна постапка за ковид без објавување на огласи и тендери за набавка на контејнери за потребите на инфективна клиника и при тоа по завршување на потребата на инфективна клиника односно по завршување на ковидот, контејнерите требаше да се вратат на Министерството за локална самоуправа, а за потребата за руралните амбуланти.

Контејнерите беа прибавени за потребите на шаторите воени и тоа за тоалети и канцеларии за доктори, и понатаму по препорака на Комисија за заразни болести, се прошири и за прибавување на болнички соби. При тоа кога се наместија тие соби околу шаторите од болнички од контејнерите, се уште шаторот беше тука монтиран. Кога се дислоцираше шаторот, односно кога го собра војската шаторот се додадоа контејнери за тријаж односно тоа е простор за прием и преглед на пациенти.

Појаснувам дека пред да ги достави наведените контејнери, Министерството за локална самоуправа спроведе итна постапка за преговарање без објавување на оглас.

Појаснувам дека постапката ја водеше Министерството за локална самоуправа, а во изработка на спецификациите учествуваат инжењери од Министерството за локална самоуправа и Министерство за здравство како и претставници на Швајцарската амбасада.

Во оваа фаза се задолжува првите спецификации за спроведување на набавката со преговарање да бидат доставени во ОЈО-Тетово во рок од 3 дена како и претходно спомнатите одлуки кои може да се употребата како поткрепа на изнесеното. Исто така ви напоменувам дека во Министерството за локална самоуправа, за овој тендер за набавка на контејнери се поништи. После поништување на наредната постапка која започна со преговарање на Министерството за локална самоуправа како што реков се поништи и веднаш утредента добивме насока од, не се секавам точно од кого добивме насока ние инжењерите од Министерство за здравство, а кој ни дал насока дополнително ќе ви биде доставено во форма на записник, да се спроведе иста постапка повторно и итно. И така се презема од Министерство за локална самоуправа и се презема во

Кали

Министерство за здравство. Потоа во нашите огласи за преговарање, без објавување на оглас и учествуваат само инжењери од Министерство за здравство и претставници од швајцарска амбасада. Ние објавивме оглас во постапка за преговарање, без објавување на оглас за набавка на опрема, префабрикувани контејнери за потребите на Инфективна клиника, а тоа е некаде април или мај месец 2020 година. Имавме позитивно мислење од Биро за јавни набавки за спрведување на набавки по итност, за преговарање, без објавување на оглас. Кога се објави формулар, а кон барањето беше поткрепено со насоките кои ги пополнува само еден формулар, а претседателот на Комисијата беше Љупчо Балковски, а беше технички директор на добивме од Влада. Во време кога беше објавен оглас за набавка со преговарање проектна единица во Министерството за здравство. Исто така, појаснувам дека пред да се објави огласот, комисијата го истражуваше пазарот, односно инжењерите од проектната единица направија претходно истражување на пазарот до каде треба да се испратат покани за доставување на покани за тендерот за итност. Тука беа вклучени околу 20 инжењери, а потоа се достави покана до сите субјекти економски, кои се занимаваат со тој тип на работа, односно набавка на монтажно-демонтажни контејнери за Инфективна клиника, од причина што откако ќе се заврши потребата од тие контејнери требаше да се вратат на Швајцарската амбасада тие контејнери.

Доставивме до повеќе фирми и во оваа фаза се задолжува сите документи во врска со наведената јавна набавка која е направена со преговарање да бидат доставни во ОЈО-Тетово. Во оваа фаза се задолжува сведокот да ги достави сите наведени документи по однос на наведената преходна постапка како за истражување, така и до обраќање до економските оператори на кои им се обратиле. Таа постапка беше поделена на делови, постапката беше поделена на 3 дела, првиот дел подразбираше тоалети и канцеларии за докторите, вториот дел беше за болни - соби со тоалети, и трет дел беше тријажа и прием на пациенти. На овој начин заврши првата набавка на контејнери кои беа за потребите на Инфективна клиника во Скопје. Не беа рециклирани контејнери, туку нови контејнери.

За тоалети добија фирмата 'ЈБТ Аритоон' од Валандово за тоалетите и за канцелариските контејнери. За тријажниот центар го добија фирмата 'КЕНТ ПАНЕЛ' од Скопје, и третиот дел - собите ги доби фирмата 'БРАКО'. Ние имавме задолжување да направиме подлога од тампон односно тоа е камчиња кои се користат како тампон и на нив да контејнерите се стават. Напоменувам дека овие три фирми кои го добија тендерот, со преговање без огласи, ги изработуваат во своите фабрики и ги доставија во Скопје целосни и се монтирани односно поставени на таа тампонирана подлога.

За потребите на општите и Клиничките болници во државата, се појави потреба да се дополнат капацитетите на истиот начин како за инфективна и тоа се заклучи на еден од состаноците на Комисијата за заразна болести. Јас добив насока од мојот претпоставен односно од Министерот за здравство Венко Филипче, да со директорите односно да ги однесам директорите на Општите и на Клиничките болници да ги видат контејнерите кои беа поставени кај Клиничката болница - Скопје. Директорите беа поканети од страна на Министерот за здравство на состанок со Комисијата за заразни болести каде присуствуваше министерот и ме повика да ги однесам до инфективна до контејнерите за да ги погледнат. Отако ги однесов докторите таму и ги погледнаа тие си заминаа. Потоа добив насоки од министерот Венко Филипче, да освен што се информирани директорите на овој начин, да ги информираме и градоначалниците кои се наоѓаат до клиничките и општите болници, да свикам состанок во име на министерот за да ги запознаеме градоначалниците на општините каде ќе се постават тие контејнерите, а да се запознаат со оглед дека ќе се гради на нивна територија. Се одржа еден таков состанок со градоначалници односно ЗЕЛС ги свика официјално по насока на министерот за да се презентира идејата. И се одвиваше он-лајн состанокот. Ние не направивме записник, ама ЗЕЛС има видео-снимка за наведениот состанок.

Handwritten signature

На состанокот при развиена дискусија односно се отвори дискусија со однос на Законот за градење, со оглед без разлика што е вонредна состојба, би требало да се регулираат на некој начин објектите, дали се објекти, или не, тие претставуваат целокупна опрема за модуларните ковид-центри, така се викаат. Со оглед дека изреагираа општините дека тоа не е регулирано со закон, произлезе потреба за измени во Законот за градење, со оглед на состојбата која не знаеме до кога ќе трае. Мислам дека тоа беше некаде јули-август 2020 година. По завршување на тој состанок со градоначалниците, иницијативата ја пренесовме до Министерството за транспорт и врски за измена на Законот за градење. Ние пренесовме на што се однесува иницијативата, а текстуалниот дел ги предложи самото Министерство за транспорт и врски.

Потоа следувааше, колку што се секавам Владата зеде кредит, со некое задолжување односно итен ковид-кредит од Светка банка и практично не знам на кој начин средствата ги презеде Министерството за труд и социјална политика – проектна единица за да го спроведат овој проект за дополнување на општи и клинички болници. Министерство за труд и социјална политика го презедоа проектот и ги спроведуваа. Министерство за труд и социјална политика ги објавуваат објавите за набавка на контејнери. Појаснувам дека 2/3 од парите ги имаше доделено на Министерство за труд и социјална политика, а 1/3 на Министерство за здравство и бевме мешана комисија за евалуација на понуди.

Појаснувам дека, пошто тие имаат 2/3 од парите, Министерката за труд и социјална политика ги објави огласите по законите на Светка банка и тие се различни од нашите Закони за јавни набавки и нема комисија за спроведување на тендер, туку постои само Комисија за евалуација на понуди. Е таа комисија беше мешана од Министерство за здравство и од Министерство за труд и социјална политика.

Појаснувам дека оваа постапка што ја спроведе Министерството за труд и социјална политика е спрвредена на хартија односно во хартиена форма, што значи дека понудите стигнале во плико во хартиена форма. Комисијата беше од 6 члена за евалуација, формирана од Министерката за труд и социјална политика, 3 члена од Министерство за труд и социјала и 3 члена од Министерство за здравство. Членовите на комисијата за евалуација беа: од Министерство за труд и социјала Маја Бундалевски, Елена не и го знам презимето и Маја Лазаровска, а од Министерството за здравство беа: Јован Грковски, Дамјан Христов и јас како кабинетски службеник. Јован е правник, а Дамјан е инжењер во проектната единица на Министерство за здравство. Оваа комисија е формирана од страна на министерската со одлука за евалуација на пристигнати понуди, а имаше 6 или 7 понуди, не сум сигурна. Тие беа понуди сите на англиски. Имаше понуди значи од една турска фирма, една италијанска, една кинеска фирма и другите беа наши фирми.

Напоменувам дека Маја Бундалевски, го водеше записникот за евалуација. Таа го пополни и појаснувам дека наша улога беше да ги провериме дали понудите содржат се што беше побарано. Техничките спецификации беа дел од понудата, а техничката спецификација е преземена од претходно прибавените тендери од страна на Министерството за здравство за да тие на ист начин и истите ги обезбедат и ги спроведуваат. Кога кажувам дека кабинетот на министерот го подразбира и министерот и другите членови на неговиот кабинет во Министерството за здравство. Појаснувам дека кога прв пат се одлучуваше за набавка на контејнери, тогаш учествуваа инжењери од проектна на Министерството за здравство и тоа мешана со проектната на Министерството за локална самоуправа кои имаат задолжение од влада да ги изготват техничките спецификации. Тука учествуваа инжењери кои ги разгледуваат каталозите кои ги прибавиле кога го истражувале пазарот претходно. Во проектната комисија на Министерство за локална самоуправа од страна на Министерство за здравство учествуваат Елена Иванова и Божин Ложанковски. Тие се инжењери заедно со претставници на Министерство за локална самоуправа што ја направија првичната спецификација по задолжение на влада, првите набавки ги направи Министерство за

Елена

здравство во трите дела за набавка на контејнери, а потоа таа спецификација е дадена на Министерството за труд и социјална политика за да тие ја спроведат постапката на ниво на државата.

Од светска банка се добиени 90.000.000 евра за линијата итен ковид кредит, од кои 60.000.000 евра беа компонента во Труд и социјална политика, а 30.000.000 евра за компонента во Министерството за здравство. Со 30.000.000 евра како се потрошени знаат тројца претставници на Министерството за здравство кои работат на компонентата и платени се од таму, а тоа се: Деспина Србиновска, Симона Костадинова и Сандра Веловска и тие се сите од Министерството за здравство.

Појаснувам дека, по однос на делот каде зборувавме дека откако беа изградени контејнери околу шаторот, беа повикани директорите на болниците на состанокот, после состанокот ги видоа тие контејнери, а потоа тие во пимена форма преку е-мајл не известија колкави им се потребите на истите. Дали контејнери со 5 кревети, дали тријажи, или само прегледи без кревети, тоа го имаме и тоа можам да ви го доставам.

Појаснувам дека општините беа вклучени со тоа што тие требаше да ја направат тампонажата преку јавните претпријатија, да донесат вода, канализација а техничките служби на болницата учествуваат во форма на техничка поддршка на изведувачот на работите

Откако заврши тендерската постапка Министерката за труд и социјална политика формирала повеќе групи од мешани комисии за следење на реализацијата на проекторт за изградба на модуларните ковид центри, а Деспина Србиновска е раководител, а нејзин заменик е Симона Костадинова, тие го имплементираат целиот проект и тие имаат одлуки за формирање на мешани комисии кои ги следеа изградбата на модуларните болници, односно реализацијата. Имаат и еден координатор во целата постапка Зоран Апостоловски од Министерството за труд и социјална политика, а точните негови ингеренции не ги знам што точно работел, само знам дека беше многу присутен на терен. Овие мешани комисии, откако беа поставени модуларните ковид-центри, пошто паралелно следеа што значи дека на крајот направија и некој технички прием на истите со записник за примопредавање, а во одлука на Министерка би требало да стојат надлежностите на комисијата. Потоа се направи и примопредавање на комисиите према болницата за понатамошна употреба на контејнерите. Тие контејнери согласно тендерските спецификации беа со клуч на рака.

По однос на спецификацијата која е од Министерството за здравство односно од кабинетот на министерот, рековме дека тие се направени како тие што беа првите поставени во заразната болница во Клинички во Скопје.

Кога збориме за модуларниот ковид центар – Тетово, во изградбата во набавката на модуларната болница беа опфатени повеќе типови на контејнери кои што се разликуваат по нивото на опременост внатре на опремата. Со нивно комбинирање практично се доби функционална целина со капацитет од 33 болнички кревети. Во неа во целиот модуларен ковид центар има прием со чекална, прием сестра- контејнер за сестра, контејнер за писиер лабораторија тој беше исто, опремена со контејнер за лабораторијата, контејнер со тоалет за вработени, контејнер со канцеларија за вработени, контејнер за тријажирање на пациенти и преглед и контејнери за болнички соби. Како и еден контејнер со тоалети и тоа 2 тоалети за машки и за жени и еден контејнер со соба за изолација на непотврдени позитивни пациенти

Исто со големина од 33 кревети како тетовскиот модуларен - ковид центар, сигурна сум дека имаше најмалку 10, но ќе ви потврдам во писмена форма изведени и поставени на ист начин. За изградбата на модуларната болница- Тетово, изведувач беше фирмата "Брако" од Велес. Овој тендер за изградба на ковид болницата – Тетово, како и во другите градови како и тетовскиот модуларен ковид – центар го градеше "Брако" целосно.

Тодор

не беше како во Скопје поделен во делови. Сите фази за поставување на модуларниот ковид центар во Тетово ги изведуваше фирмата "Брако".

На прашање на јавниот обвинител: "Кој се учестувал како стручен орган или како стручни лица во набавката на монтажните контејнери за потребите на инфективна клиника" истата појасни:

"Согласно Законот за јавни набавки, Министерот за здравство донесе одлука за започнување на постапка со преговарање без објавување оглас, во која што одлука се назначува комисија од 3 члена за спроведување на постапката и нивни заменици, и во истата одлука се назначуваат стручни лица за реализација на предмет на набавка, а тие се Ана Ивановска – инжењер архитект со телегонски број 072-272-882, Елена Иванова – инжењер архитект со телефонски број 076-445-933 и Божин Лозанковски – инжењер архитект со мобилен телефон 076-303-099 и тие се вработени во проектната единица при Министерство за здравство и за истото ќе ви биде потврдено во одлуката на министерот. Сакам да дополнам уште и тоа дека овие се лицата кои се првично назначени како стручни лица и ќе ви ја доставам таа целокупна документација за сите потреби што ќе се појават како стручни лица за спроведување и реализација на монтажните префабрикувани контејнери за потребите на инфективната клиника. Како што ми е познато овие 3 лица, во соработка со мислам Министерството за локална самоуправа како и други стручни лица, кои работела на оваа проблематика исто така ја имаат изработено и техничката спецификација по однос на тоа што треба да содржат овие префабрикувани монтажни контејнери, а која техничка спецификација подоцна се употребува за набавка и на останатите префабрикувани монтажни контејнери за потребите на сите здравствени установи и клинички центри, односно оваа техничка спецификација е дел од тендерска документација, за постапката за преговарање без објавување на оглас, на која што покана се потпишува министерот, а подоцна се одобрува од страна на министерот како овластено лице кое на крај ја доделува јавната набавка. Односно Министерот за здравство е запознаен не само со оваа техничка спецификација туку и со сите придружни елементи – делови од тендерската документација.

На прашање на јавниот обвинител: "Која е улогата и придонесот на проејктната единица при изработка на техничката спецификација како и при реализација на набавките на префабрикуваните монтажни контејнери како на контејнерите за инфективната клиника така и за останатите модуларни ковид центри", истата појасни:

"По однос на техничката спецификација, сакам да појаснам дека проектната единица ја има поголемата улога при изработка на техничките спецификации и понатамошно проследување и следење и реализација на поставувањето на префабрикуваните монтажни контејнери".

На прашање на јавниот обвинител: "Дали лицето сведокот Вања како стручно лице архитект инжењер, при проследувањето на техничката спецификација ја погледнала, консултирала закон, консултирала други стручни лица и слично", одговори:

"Да ја видов, но не бев јас стручно лице, туку административен службеник, ги погледнав, ми приложија каталози од каде е приложена, ги погледнав каталозите од фирмите, и заклучив дека тоа е стандардна опрема за контејнери.

На прашање на јавниот обвинител: "Дали при спроведување на јавните набавки и на кои јавни набавки на монтажни префабрикувани контејнери учествувал Вања односно лицето сведокот денес, и во кои ваквата техничка спецификација бил дел од тендерската документација како составен дел на јавната набавка, истата кажа:

"Јас како член на комисија за спроведување на јавни набавки учествував во 2 и тоа за контејнерите на инфективна клиника – Скопје и во амбулантскиот поликлинички оддел за потребите на ЈЗУ клиника за пулмологија и алергологија за

Вања

потребите за ковид. Како членови на комисијата за овие две набавки, Министерот за здравство определува стручни лица при спроведување на набавките односно стручни лица – инжењерите од нашата проектна единица при Министерство за здравство".

На прашање на јавниот обвинител: "Колку вкупно набавки на монтажни контејнери меѓу кои и таа на Труд и социјална политика се вкупно направени со ваква техничка спецификација, истата кажа:

"Преку МТСП се направени вкупно 17 и овие две нашиве вкупно 19. Битола е разделена на две модуларни болници".

На прашање на јавниот обвинител: "да појасни сведокот, бидејќи претходно погоре наведе дека една техничка спецификација е преземана за сите набавки, да појасни и да каже зошто тендерската документација за набавка на 17-те ковид центри преку МТСП и двете јавни набавки што се направени преку МЗ погоре спомнати, зошто се разликуваат", да појасни:

"Соочена со двете спецификации истата појасни дека да се разликуваат во дебелината на панелите кои се зградени во сидовите, таванот, исто така се разликуваат во тежината на пур-панелите на килограм разликата е во дебелината на сидовите односно 2 см пошироки во модуларните болници за разлика од инфективна клиника. Во Инфективна клиника вратите се разликуваат од вратите на модуларните болниците и тоа: освен по големината на отвор и по нивната исполнетост. Други разлики не воочив".

На прашање на јавниот обвинител: "Кој ги направил тие измени" истата кажа: "Направени се во смисол на подобрување на топлинската спроводливост на просторитие, за подобрувањето е имплементирано мислам во луѓе од тој објект."

На прашање на ЈО: "Кога, претставниците на Министерство за труд и социјала, во процесот на спроведување на набавките на префабрикуваните монтажни контејнери побарале од сведокот да достави техничка спецификација, како постапил сведокот за обезбедувањето на истата" па сведокот кажа:

"Првин не ја побараа претставници од Министерство за труд и социјална политика, туку Министерот за здравство ми даде налог да го иправам материјалот до Светка банка, а материјалот за потребата за формирање на ковид центри во општите и клиничките болници во Македонија на македонски јазик, истиот го испратив и го добив назад преведен на англиски јазик. Потоа по налог на Министерот за здравство до Елизабета Куновска од Министерство за труд и социјална политика ги испратив техничките спецификации. Потоа Елизабета побара истите да бидат преведени на англиски јазик. Тука јас се исклучувам бидејќи не го знам јазикот англиски добро, преводот го прави Сандра Велоска – министерот и дава налог, а која е член на Министерството за труд и социјала. Сандра Велоска која работи во единица за имплементација во Министерство за здравство а истовремено е и дел од проектната единица на Министерство за труд и социјала во компонента за здравство. Симона Костадинова е исто така во кабинетот на Министерот за здравство и заменик раководител на проектната единица при Министерство за труд и социјала."

На прашање на јавниот обвинител: "Дека модуларните болници биле наменети само за пациенти само со лесни клинички слики, а не со тешки клинички слики, како и за инсталирање на медицинска опрема како што е кислородот, дефибрилаторот и слично", истата изјави:

"Тоа е документ до светска банка испратен од наша страна, од страна и по насоки на министерот кој што претходно е составен во соработка со Комисијата за заразни болести и претставници на СЗО – Светка здравствена организација, за евентуални упатства од страна на министерот до директорите на здравствените установи

Зачув

каде се лоцирани ковид-центрите, ќе разговарам со мојот претпоставен ќе ви доставам дополнително. Овие објекти беа предвидени за прием на пациенти, преглед, тријажа, лабораторија, и соба за изолација и евентуално сместувачки капацитети за пациенти со лесна клиничка слика, се додека не се створат услови за нивен трансфер во болнички услови, односно тврда градба и при тоа документот насочува према насоките на СЗО, кон користење на овој тип на објекти со максимум од 2 л. кислородна помош пациентите ги спроведуваат до болнички услови со помош на возилата на Брза помош. Стриктно документот исклучува дека во тие модуларни центри, односно монтажни контејнери, исклучува дека ќе се лекуваат тешки респираторни и клинички слики, педијатриски, бремени и тешки пациенти со канцери, а за овој документ и комуникацијата со Светска банка ќе ви ги доставам дополнително. Овој документ е исто претходно испратен до директорите на сите општи и клинички болници во кој има монтажни контејнери и до сите градоначалници на општините и до Комисија за заразни болести е исто така испратен и официјален претставник на Светска здравствена организација.

На прашање на јавниот обвинител "По однос на техничките спецификации дали и каква комуникација имала со нејзиниот претпоставен – Министерот за здравство со економските оператори кои го добиле тендерот и проектот, и со претставниците од МТСП, истата појасни:

"Со МТСП имаме имејл комуникации препраќање и враќање на техничката спецификација од моја страна, и евентуално ако имало некои забелешки по однос на истата со скоро сите претставници на МТСП кои биле вклучени во овој случај. Прашање по однос за заштита при работа немавме, но имав сознанија дека по ове прашање од Министерството за труд и социјална политика е лицето Зоран Апостоловски, кој што во една од имејл комуникациите приликом објавата на тендерот од нивна страна ни испрати еден документ чек листа за животна средина, кој што требаше да биде објавен на сајтот на Министерството за здравство и при тоа побара контакти од општините и од општите и клинички болници кои му беа испратени за да се објави исто така на нивните сајтови чек-листата. Тоа е исто така дел од комуникацијата со МТСП. При тоа Зоран Апостоловски ги изработуваше и извештаји од посети на процесот на инсталирање на контејнерите. Со министерот имавме секојдневна лична комуникација меѓу кои и за техничката спецификација иако бидејќи таа мејл комуникација со МТСП течеше по мејлови можави и го вклучиле и министерот. Со повеќе економски оператори во моментот на објавување на огласите сум имала службена комуникација и тоа во дел на прашања во делот на снабдување на електрична енергија и слично.

На прашање на јавниот обвинител. "Кој раковид со проектната единица при Министерството за здравство во периодот на набавување на монтажните контејнери истата појасни: "Како трехнички директор беше Љупчо Балковски, а како административен беше Јован Грковски, а тие директно му му одговарат на Министерот за здравство".

На прашање на јавниот обвинител: "Дали има направено некакава анализа или проценка од можни ризици во врска со функционирањето на монтажните контејнери", истата изјави: "Јас немам такви сознанија. Овој вид на градба немаше техничка документација и немавме прибирано мислења од другите институции за да се пушти во функција како вид на објект, кој ќе служи за третирање на пациенти болни од ковид."

Сакам да појаснам дека не сум ја изготвила техничката спецификација туку само сум ја проследила по налог од Министерот за здравство до Министерството за труд и социјална политика и за тоа ќе ви доставам доказ – мејл комуникација.


Ќе ви доставам и листа на вработени инжењери во проектната единица со контакти.

Бачи

Друго немам што да кажам.

Испитувањето на оштетениот заврши во 14:50 часот и се одвиваше без било
каков прекин.

Јавен обвинител
м-р Лејла Кадриу

Сведок
Андонова Вања


Записничар
Марица Филиповска
